

□ जनपद- हाथरस । □
□ दिनांक-16.12.2025 □

!! □ एसओजी टीम, थाना सिकंदराराऊ पुलिस व थाना हाथरस जंक्शन पुलिस की संयुक्त कार्यवाही में हुए 10 घंटे के अंदर थाना सिकंदराराऊ क्षेत्रान्तर्गत नाबालिग बच्ची से छेड़छाड़ की घटना कारित करने वाला आरोपी जीशान पुलिस मुठभेड़ के उपरान्त आत्मरक्षार्थ की गई जवाबी फायरिंग में गोली लगने से घायल/गिरफ्तार, कब्जे से 01 मोटरसाइकिल, 01 तमंचा 315 बोर, 02 जिन्दा व 01 खोखा कारतूस बरामद । !! □

दिनांक 16.12.2025 को समय करीब 09.00 बजे वादिया द्वारा लिखित तहरीर के माध्यम से थाना सिकंदराराऊ पर सूचना दी कि उनकी नाबालिग पुत्री अपने भाई को स्कूल छोड़कर वापस आ रही थी तभी रास्ते में एक अज्ञात युवक द्वारा उसके साथ छेड़छाड़ कर दी है। वादिया की तहरीर पर थाना सिकंदराराऊ पर मु0अ0सं0 578/25 धारा 74/351(3) बीएनएस व 7/8 पोस्को पंजीकृत किया गया था।

➡ □ पुलिस अधीक्षक हाथरस द्वारा उक्त घटना को बेहद गंभीरता से लेते हुए घटना में शामिल अभियुक्त की तत्काल शिनाख्त कर अभियुक्त की शीघ्र गिरफ्तारी हेतु अपर पुलिस अधीक्षक हाथरस के निर्देशन में क्षेत्राधिकारी सिकंदराराऊ के नेतृत्व में 05 टीमों का गठन किया गया था।

➡ □ तत्पश्चात टीमों द्वारा उक्त घटना के संबंध में घटनास्थल से लेकर निकलने वाले सभी रास्ते आस पास के लगे सीसीटीवी कैमरों को चैक किया गया। जिसके उपरान्त सीसीटीवी फुटेज के आधार पर उक्त आरोपी की फुटेज प्राप्त हुई, जिसके उपरान्त पुलिस टीमों द्वारा ग्राउंड इंटेलिजेन्स, सीसीटीवी कैमरों के अवलोकन व सर्विलॉल सैल एवं मैनुअल इनपुट आदि के माध्यम से आरोपी की पहचान जीशान पुत्र बाबू निवासी शहाबुद्दीन गंज थाना सिकंदराराऊ जनपद हाथरस के रूप में हुई।

➡ □ जिसके क्रम में पुलिस अधीक्षक हाथरस श्री चिरंजीव नाथ सिन्हा के आदेशानुसार चलाये जा रहे संदिग्ध व्यक्ति/वाहन चेकिंग अभियान के क्रम में अपर पुलिस अधीक्षक हाथरस के निर्देशन एवं क्षेत्राधिकारी सिकंदराराऊ के निकट पर्यवेक्षण में थाना सिकंदराराऊ पुलिस को गस्त के दौरान सूचना प्राप्त हुई कि उक्त अभियोग में वांछित आरोपी नये बाईपास वाले कच्चे रास्ते से अपनी मोटरसाइकिल से कहीं जाने की फिराक में है। पुलिस टीम द्वारा उक्त संदिग्ध व्यक्ति को रोकने का प्रयास किया गया परन्तु वह नहीं रुका। पुलिस द्वारा घेराबंदी करने का प्रयास किया किन्तु आरोपी द्वारा पुलिस टीम पर जान से मारने की नीयत से फायरिंग करने लगा। पुलिस टीम द्वारा घेराबंदी करते हुए नये बाईपास वाले कच्चे रास्ते पर थाना सिकंदराराऊ, एसओजी टीम व थाना हाथरस जंक्शन पुलिस की संयुक्त कार्यवाही में उक्त बदमाश से हुई पुलिस मुठभेड़ के उपरान्त आत्मरक्षार्थ की गयी जवाबी फायरिंग में उक्त अभियोग में वांछित अभियुक्त जीशान पुत्र बाबू घायल/गिरफ्तार हुआ है। घायल अभियुक्त जीशान को तत्काल उपचार हेतु अस्पताल भेजा गया। जिसके कब्जे से 01 मोटरसाइकिल बिना नंबर, 01 तमंचा 315 बोर, 02 जिन्दा व 01 खोखा कारतूस बरामद हुए हैं। अभियुक्त की गिरफ्तारी एवं बरामदगी के सम्बन्ध में थाना सिकंदराराऊ पुलिस द्वारा आवश्यक विधिक कार्यवाही की जा रही है।

➡ □ गिरफ्तार अभियुक्त से विस्तृत पूछताछ की जा रही है तथा अभियुक्त के आपराधिक इतिहास के बारे में जानकारी करते हुए अग्रेत्तर विधिक कार्यवाही की जा रही है।

गिरफ्तार अभियुक्त का नाम व पता-

जीशान पुत्र बाबू निवासी शहाबुद्दीन गंज थाना सिकंदराराऊ जनपद हाथरस

बरामदगी का विवरण-

1. 01 तमंचा 315 बोर ।
2. 02 जिंदा कारतूस व 01 खोखा कारतूस 315 बोर ।
3. 01 मोटरसाइकिल बिना नं०

पंजीकृत अभियोग-

मु०अ०सं० 578/25 धारा 74/351(3) बीएनएस व 7/8 पोस्को एक्ट थाना सिकंदराराऊ जनपद हाथरस ।

गिरफ्तारी करने वाली पुलिस टीम के नाम-

1. प्रभारी निरीक्षक श्री शिव कुमार शर्मा थाना सिकंदराराऊ मय टीम जनपद हाथरस ।
2. थाना प्रभारी श्री ललित कुमार शर्मा मय टीम थाना हाथरस जंक्शन जनपद हाथरस ।
3. एसओजी प्रभारी श्री धीरज गौतम मय एसओजी टीम जनपद हाथरस ।

MEDIA CELL HATHRAS